



גאווערנאר קעטי האקול

אויף תיכף ארויסצוגעבן: 1/10/2022

גאווערנער האקול אנאנסירט ביז 30 דאלער א חודש הנחה מיט פעדעראלע 'עפארדעבל קאנעקטיוויטי פראגראם'

ניו יארק סטעיט פירט איין גרונטליכע פלאן צו פארבעסערן בראודבענד צוטריט און צוגענגליכקייט פאר אלע ניו יארקער

באהעפטונג פראגראם טייל פון גאווערנער'ס סטעיט אָוו דע סטעיט פארשלאג פאר 1 ביליאן דאלער אין נייע בראודבענד אינוועסטירונג אונטער דער גאווערנער'ס 'קאָנעקט-אַל' איניציאטיוו, זעט [דא](#)

איבער 2 מיליאן נידעריגע-איינקונפט פאמיליעס קענען געניסן פון אינטערנעט באהעפטונג

גאווערנער קעטי האקול האט היינט געמאלדן א מולטי-אגענטור איניציאטיוו אנגעפירט דורך ניו יארק סטעיט דעפארטמענט פון פובליק סערוויס צו מוטיגן בארעכטיגטע ניו יארקער זיך אויפצושרייבן פאר דער פעדעראלער רעגירונג'ס [צוגענגליכע אינטערנעט באהעפטונג פראגראם](#), א ניי-איינגעפירטער פראגראם וואס גיבט הנחות אויף ביז 30 דאלער א חודש אויף אינטערנעט סערוויס פאר פאמיליעס מיט קלענערע איינקונפט.

"די פאנדעמיע האט אונז געוויזן ווי צוטריט צו פארלעסליכע בראודבענד איז א נויטיגע לעבנס-מיטל צו האלטן ניו יארקער באהאפטן צו נאענטע און באליבטע און פראפעסיאנעלע געלעגנהייטן, " **האט גאווערנער האקול געזאגט.** "אינטערנעט באהעפטונג פאר אלע ניו יארקער, אריינגערעכנט ווייניג-פארדינענדע פאמיליעס, העלפט ניו יארקער אנהויבן א ביזנעס, טרעפן א דזשאב, האבן צוטריט צו העלטקעיר, און קאמוניקירן מיט באליבטע. עס איז העכסט נויטיג אז מיר פארזיכערן אז עס געפונט זיך היי-ספיעד, פארלעסליכע בראודבענד פאר אלע ניו יארקער."

דער דעפארטמענט פון פובליק סערוויס, אין קאארדינאציע מיט אנדערע פובליק-געזיכט אגענטורן און אינטערנעט סערוויס צושטעלער, וועלן אנפירן א גאנץ-סטעיטייגע, גאנץ-רעגירונגדיגע באוואוסטזיניגקייט און מארקעטינג קאמפיין אונטער דער גאווערנער'ס 'קאָנעקט-אַל' איניציאטיוו צו העכערן די צאל איינגשעריבענע צווישן בארעכטיגטע ניו יארקער.

גאווערנער האקול'ס 'קאָנעקט-אַל' איניציאטיוו, אויסגעמאלדן אום יאנואר 5 אלס טייל פון איר סטעיט אָוו דע סטעיט רעדע, איז א טראנספארמירנדע אינוועסטירונג אין ניו יארק'ס קאמיוניטיס און דיגיטאלע אינפראסטרוקטור. עס וועט נישט נאר פארזיכערן אז עס איז פאראן צוטריטליכע היי-ספיעד, פארלעסליכע בראודבענד פאר אלע ניו יארקער נאר אויך אז ניו יארק וועט פירן דער אינטערנעט-באהאפטענער עקאנאמיע פון דעם 21סטן יארהונדערט. אין דער באמאונג וועלן נישט נאר זיין אריינגעמישט רעגירונג און קאמיוניטי ארויסזוך נאר עס וועט אויך אנטהאלטן דאס ארבעטן אינאיינעם מיט די סטעיט'ס גרעסטע בראודבענד באזארגער כדי צו גרייכן בארעכטיגטע ניו יארקער.

אויף צו לאנג איז בראודבענד געווען אויסערין דערגרייכן פאר פילע ניו יארקער צוליב דעם וואס עס איז נישט צוגענגליך. אין צוגאב צו רעדוצירן קאסטן פאר איינקויפער דורך קאפיטאל אינוועסטירונגען, צילט די גאווערנערס וועגווייזיגע 'קאנעקט-אָל' איניציאטיוו צו פארזיכערן אז יעדע ניו יארקער בארעכטיגט זיך צו באטייליגן אין דעם צוגענגליכן אינטערנעט באהעפטונג פראגראם איז אויסגעריכטעט מיט די אינפארמאציע און שטיצע וואס זיי דארפן האבן אויף זיך איינצושרייבן און אנצוהויבן געניסן דערפון.

בראודבענד קאסט אפ פאר ניו יארקער דורכשניטליך איבער 60 א חודש. אין צוגאב צו דער 30 דאלער א חודש הילף קענען אויך פינאנציעל-בארעכטיגטע הויזגעזינדער באקומען אן איינמאליגע הנחה אויף ביז 100 דאלער צו קויפן א לעפטאָפּ, דעסקטאָפּ קאמפיוטער אדער טאבלעט פון אנטיילנעמענדע פראָוויידערס אויב זיי לייגן אויס איבער 10 דאלער און ווייניגער ווי 50 דאלער צו דער איינקויף פרייז.

CEO DPS רארי עם. קריסטיען האט געזאגט, "היי-ספיעד אינטערנעט איז נויטיג אויף צו באקומען עיקר'דיגע סערוויסעס און אינפארמאציע וואס מיר ניצן אין אונזערע טאג-טעגליכע לעבנס. מיט די פעדעראלע הילף, וועלן טויזנטער פאמיליעס מיט קלענערע איינקומפטן אין ניו יארק סטעיט זיך קענען איינשאפן צוטריט צו דער אינטערנעט אויף וועלן זיי נויטיגן זיך אזוי דרינגענד."

עמפיער סטעיט דעוועלאפמענט' אמטירנדע קאמיסיאנערין און פרעזידענט און CEO-דעזיגנירט האופ נייט האט געזאגט, "שוין צו לאנג וואס בראודבענד איז נישט געווען צו דערגרייכן פאר אונזערע מערסט באדערפטיגע ניו יארקער צוליב צוגענגליכקייט פראבלעמען. גאווערנער האקוליס 'קאנעקט-אָל' איניציאטיוו וועט פארברייטערן אינטערנעט צוטריט אין אלע ווינקלען פון דעם סטעיט — פון פאווארפענע סטעיט הייוועיס ביז אינער-שטאטישע צענטערס — און אין דער זעלבער צייט העכערן צוגענגליכקייט, פארמעסטערשקייט און איינקויפער אויסוואל."

קעמיל דזשאסעף, גרופע וויצע פרעזידענטקע פון רעגירונג אנגעלעגנהייטן ביי 'טשארטער קאמיוניקעישענס', האט געזאגט, "טשארטער איז שוין לאנג אנטשלאסן צו העכערן אינטערנעט באהעפטונג דורך אדרעסירן בראודבענד צוטריטליכקייט, איינפירונג און צוגענגליכקייט, אריינגערעכנט דורך דער אנגייענדער פארברייטערונג פון אונזער בראודבענד נעטוואָרק אויף אומסערווירטע און מער דארפישע ערטער, אונזער 'ספעקטרום אינטערנעט עסיסט' נידעריגע-קאסט בראודבענד וואס ווערט אנגעבאטן פאר בארעכטיגטע פאמיליעס און עלטערע מענטשן, אונזער אנטיילנעמען אין דעם עמערדזשענסי בראודבענד בענעפיט פראגראם און אונזער 'סטעי קאנעקטעד' פראגראם פאר K-12 סקולס. 'ספעקטרום' שטאלצירט זיך אנטוויקלונגעמען אין דער 'עפארדעבל קאנעקטיוויטי פראגראם', וואס בויעט אויף טשארטער'ס לאנג-אנגייענדע אנטשלאסנקייט צו מערן אינטערנעט באהעפטונג."

דזשען אסטראגער, וויצע פרעזידענטקע פון קאמיוניטי אנגעלעגנהייטן פאר 'אלטיס' יו-עס-עי, האט געזאגט, "אלטיס יו-עס-עי איז אנטשלאסן צו פארברייטערן דאס אננעמען פון צוגענגליכע אינטערנעט סערוויס אין ניו יארק און, דורך אונזער 'אָפטימום עדווענטעדזש' אינטערנעט פראגראם און פארשידענע ערליי פובליק און פריוואטע שותפות'ן, זענען מיר שטאלץ צו באזארגן פאר ניו יארקער אונזער 'אָפטימום' היי-ספיעד בראודבענד אויף א צוגענגליכע חודש'ליכע פרייז. אלס אנטיילנעמען אין דעם 'עפארדעבל קאנעקטיוויטי פראגראם', קוקן מיר ארויס צו ארבעטן נאענט מיט גאווערנער האקול און דער דעפארטמענט פון פובליק סערוויס צו מערן באוואוסטזיגיקייט איבער דעם פראגראם און העלפן מער פאמיליעס זיך באהעפטן צו היי-ספיעד בראודבענד אינטערנעט סערוויס אין זייערע היימען."

טאני לואיס, וויצע פרעזידענט פון סטעיט רעגירונג אנגעלעגנהייטן און פובליק פאליסי ביי 'ווערייזאן', האט געזאגט, "ווערייזאן איז אנטשלאסן צו העלפן ברענגען א דיגיטאליש ארייננעמיגע און יושר'דיגע געזעלשאפט, און צוליב דעם שטיצן מיר דעם נייעם צוגענגליכע אינטערנעט-באהעפטונג

פראגראם (ACP) און גאווערנער האקוליס 'קאָנעקט-אַל' אינציאטיוו אויף צו העלפן ניו יארקער קאנסומערס זיך באהעפטן צו בראודבענד אינטערנעט. בארעכטיגטע 'ווערייזאן' קאסטומערס קענען באקומען א הנחה אויף 'ווערייזאן' מאביל, 'פייאס', 'G5 האום' אדער LTE היים אינטערנעט פאסט-פעיד פראגראמען, צו העלפן מער מענטשן ווי סיי ווען פריער זיך באהעפטן צו דער אינטערנעט דורך אונזער בראודבענד אינטערנעט סערוויסעס."

דאו דרעיפער, עקזעקיוטיוו וויצע פרעזידענט פון אויפקומענדע פראדוקטן גרופע ביי T-מאביל האט געזאגט, "אזעלכע אינציאטיוו ווי ניו יארק'ס 'קאָנעקט-אַל' פראגראם זענען איינשטימיג מיט T-מאביל'ס לאנגיעריגע מיינונג אז צוגענגליכע אינטערנעט באהעפטונג זאל זיין צוטריטליך פאר יעדן, און אזעלכע פאקטארן ווי איינקונפט באגרעניצונגען טאר נישט זיין קיין אפהאלט פאר פארלעסליכע, היי-ספיעד אינטערנעט סערוויסעס פאר סיי וועמען. מיר קוקן ארויס צו ארבעטן אינאיינעם מיט גאווערנער האקול און איר אפיס צו ברענגען דעם וויכטיגן פראגראם צו דער ווירקליכקייט אין ניו יארק."

פעטרישע דזשעיקאבס, פרעזידענט פון AT&T צפון ראיאן האט געזאגט, "צוגענגליכע אינטערנעט — סיי דראטן-פארבינדענע און סיי ווייערלעס — איז דער שליסל צו פארמאכן דעם דיגיטאלן צווישנשייד. AT&T'ס שטיצע פון דעם 'עפארדעבל קאנעקטיוויטי פראגראם' מיינט אז אונזערע קאסטומערס קענען רעדוצירן די קאסטן פון זייער אינטערנעט דורך אויסניצן די לאנג-טערמיניגע פעדעראלע בענעפיטן. אנבאטן נידעריגע-קאסט אינטערנעט אפציעס פאר אונזערע קאסטומערס איז פאר אונז ווייטער א וויכטיגער פריאריטעט. מיר אפלאדירן גאווערנער האקול פאר מוטיגן בארעכטיגטע ניו יארקער זיך אויפצושרייבן פאר דעם וויכטיגן בענעפיט."

אלס טייל פון דעם אינציאטיוו אויסגעמאלדן דורך גאווערנער האקול, וועט DPS דירעקט פובליצירן דער פעדעראלער בראודבענד הנחה אלס טייל פון איר רעגלמעסיגע קאנסומער אוטריטש וואס נעמט אריין באלד 100 קאנסומער פארקומענישן אין 2022, און אין איר גאנץ-סטעיטיגע בראודבענד מאפע שאפונג אינציאטיוו.

DPS וועט אויך מוטיגן גרויסע בראודבענד אינטערנעט פראוויידערס צו שטיצן דעם פראגראם און באריכטן אויף זייערע פלענער אזוי ווי זיי ווערן אנטוויקלט, אריינגערעכנט 'טשארטער', 'ווערייזאן' און 'אלטיס', וועלכע אינאיינעם סערווירן איבער 95 פראצענט פון די סטעיט'ס הויזגעזינדער, ווי אויך ווייערלעס פראוויידערס AT&T, 'T-מאביל' און 'ווערייזאן'.

אנדערע ניו יארק סטעיט אגענטורן וועלכע זענען באשעפטיגט אין דעם בראודבענד אינטערנעט אוטריטש אינציאטיוו נעמען אריין דער אפיס פון צייטווייליגע און דיסאָביליטי הילף, וואס וועט אנווייזן פאר סאָושעל סערוויסעס אגענטורן מיטצוטיילן אוטריטש מאטעריאלן צו קליענטן, און דער אפיס פון קינדער און פאמיליע סערוויסעס, וואס וועט שטיצן דעם בראודבענד סאָבסידי דורך ארטיגע דעפארטמענטס פון סאָושעל סערוויסעס, טשיילד-קעיר לייסענס-געבער, טשיילד-קעיר פראוויידערס, אויפצי קעיר און וואלונטירער אגענטורן.

אין צוגאב, וועט דער לעיבאר דעפארטמענט שטיצן דער סאָבסידי דורך איר גאנץ-סטעיטיגע אוטריטש מיטלען, 'האומס ענד קאמיוניטי ריניועלי' וועט באקאנט מאכן פאר פראָפערטי אייגנטימער אין איר פארטפעל און זיי באזארגן מיט פראגראם מאטעריאלן אריינצושטעלן אין אלגעמינע ערטער און אויסטיילן פאר זייערע איינוואוינער, דער דעפארטמענט אוו מאטאר וויהיקלס גרייט זיך פאר א דירעקט פאסט און רעקלאמירונג קאמפיין, און 'עמפייער סטעיט דעוועלאפמענט' גרייט זיך אויסצוניצן קאפיטאל בראודבענד גרענטס און די ראיאנישע קאונסילס צו העכערן באוואוסטזיניגקייט און איינשרייבונג.

לעצטנס האט DPS איינגעפירט ניו יארק'ס ערשטע גרונטליכע גאנץ-סטעיטייגע מאפע שאפונג שטודיע פון בראודבענד אינטערנעט צו אידענטיפיצירן ווי עס איז צו באקומען, די פארלעסליכקייט און קאסטן פון היי-ספיעד בראודבענד אינטערנעט סערוויסעס לענגאויס דעם סטעיט. דער צוועק פון דער שטודיע איז צו העלפן באשטימען וועלכע שריטן פעלן זיך אויס צו זיכער מאכן אז אלע ניו יארקע פריוואטע און ביזנעס קליענטן האבן צוטריט צו דער אינטערנעט, לויט ווי עס נויטיגט זיך. די שטודיע, וואס איז ערווארטעט צו פארענדיגט ווערן אין מאי, וועט געניצט ווערן צו פארזיכערן די פעדעראלע בראודבענד געלטער ווערן געצילט דארט וואו מען נויטיגט זיך דערין דאס מערסטע.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)